

1 pitarasya patraṁ

I panta-gālātiyā-kappadakiyā-āśiyā-bithuniyādēsēṣu pravāsinō yē vikīrṇalōkāḥ

II piturīśvarasya pūrvvanirṇayād ātmanāḥ pāvanēna yīśukhrīṣṭasyājñāgrahaṇāya śōnitaprōkṣaṇāya cābhirucitāstān prati yīśukhrīṣṭasya prēritaḥ pitarāḥ patraṁ likhati | yuṣmān prati bāhulyēna śāntiranugrahaśca bhūyāstām|

III asmākaṁ prabhō ryīśukhrīṣṭasya tāta īśvarō dhanyaḥ, yataḥ sa svakīyabahukṛpātō mṛtagaṇamadhyād yīśukhrīṣṭasyōtthānēna jīvanapratyāśārtham arthatō

IV 'kṣayaniṣkalaṅkāmlānasampattiprāptyartham asmān puna rjanayāmāsa| sā sampattiḥ svargē 'smākaṁ kṛtē sañcitā tiṣṭhati,

V yūyañcēśvarasya śaktitaḥ śēṣakālē prakāśyaparitrāṇārtham viśvāsēna rakṣyadhvē|

VI tasmād yūyaṁ yadyapyānandēna praphullā bhavatha tathāpi sāmprataṁ prayōjanahētōḥ kiyatkālaparyyantaṁ nānāvidhaparīkṣābhiḥ klīsyadhvē|

VII yatō vahninā yasya parīkṣā bhavati tasmāt naśvarasuvanṇādapi bahumūyaṁ yuṣmākaṁ viśvāsarūpaṁ yat parīkṣitaṁ svarṇaṁ tēna yīśukhrīṣṭasyāgamanasamayē praśaṁsāyāḥ samādarasya gauravasya ca yōgyatā prāptavyā|

VIII yūyam taṁ khrīṣtam adṛṣṭvāpi
tasmin priyadhvē sāmpratam taṁ na
paśyantō'pi tasmin viśvasantō 'nirvvacanīyēna
prabhāvayuktēna cānandēna praphullā
bhavatha,

IX svaviśvāsasya pariṇāmarūpam ātmanām
paritrāṇam labhadhvē ca |

X yuṣṁāsu yō 'nugrahō varttatē
tadviṣayē ya īsvariāvākyaṁ kathitavantastē
bhaviṣyadvādinastasya paritrāṇasyānvēṣaṇam
anusandhānaṅca kṛtavantaḥ |

XI viśēṣatastēṣāmantarvvāsī yaḥ
khrīṣṭasyātmā khrīṣṭē varttiṣyamānāni
duḥkhāni tadanugāmiprabhāvaṅca pūrvvam
prakāśayat tēna kaḥ kīdṛṣō vā samayo
niradiśyataitasyānusandhānam kṛtavantaḥ |

XII tatastai viṣayaistē yanna svān kintvasmān
upakurvantyētāt tēṣām nikaṭē prakāśyata |
yāmśca tān viṣayān divyadūtā apyavanataśirasō
nirikṣitum abhilaṣanti tē viṣayāḥ sāmpratam
svargāt prēṣitasya pavitrasyātmanaḥ sahāyyād
yuṣṁatsamīpē susamvādapracārayitṛbhiḥ
prakāśyanta |

XIII ataēva yūyam manaḥkaṭibandhanam
kṛtvā prabuddhāḥ santō yīśukhrīṣṭasya
prakāśasamayē yuṣṁāsu vart-
tiṣyamānasyānugrahasya sampūrṇam
pratyāśām kuruta |

XIV aparam pūrvvīyājñānatāvasthāyāḥ kut-
sitābhilāṣaṇam yōgyam ācāram na kurvantō
yuṣṁadāhvānakārī yathā pavitrō 'sti

XV yūyamapyājñāgrāhisantānā iva sarvvas-
min ācārē tādṛk pavitrā bhavata |

XVI yatō likhitam āstē, yūyaṁ pavitrāstiṣṭhata
yasmādahaṁ pavitraḥ|

XVII aparāñca yō vināpakṣapātam
ēkaikamānuṣasya karmmānusārād vicāraṁ
karōti sa yadi yuṣmābhistāta ākhyāyatē
tarhi svapravāsasya kālō yuṣmābhi rbhītyā
yāpyatām|

XVIII yūyaṁ nirarthakāt paitṛkācārāt
kṣayaṇīyai rūpyasuvarṇādibhi rmuktim na
prāpya

XIX niṣkalaṅkanirmmalamēṣaśāvakasyēva
khrīṣṭasya bahumūlyēna rudhirēṇa muktim
prāptavanta iti jānītha|

XX sa jagatō bhittimūlasthāpanāt pūrvvaṁ
niyuktaḥ kintu caramadinēṣu yuṣmadarthaṁ
prakāśitō 'bhavat|

XXI yatastēnaiva mṛtagaṇāt tasyōtthāpayitari
tasmai gauravadātari cēśvarē viśvasitha tasmād
īśvarē yuṣmākaṁ viśvāsaḥ pratyāśā cāstē|

XXII yūyam ātmanā satyamata-
syājñāgrahaṇadvārā niṣkapaṭāya
bhrātṛprēmṇē pāvitanasō bhūtvā
nirmmalāntaḥkaraṇaiḥ parasparaṁ gādham
prēma kuruta|

XXIII yasmād yūyaṁ kṣayaṇīyavīryyāt
nahi kintvakṣayaṇīyavīryyād īśvarasya
jīvanadāyakēna nītyasthāyinā vākyēna
punarjanma gṛhītavantaḥ|

XXIV sarvvaprāñi tṛṇaistulyastattējastṛṇapuṣpavat|
tṛṇāni pariśuṣyati puṣpāni nipatanti ca|

XXV kintu vākyam parēśasyānantakālam
vitiṣṭhatē| tadēva ca vākyam susaṁvādēna
yuṣmākam antikē prakāśitam|

II

I sarvvān dvēṣān sarvvāmśca chalān
kāpaṭyānīrṣyāḥ samastaglānikathāśca
dūrīkr̥tya

II yuṣmābhiḥ paritrāṇāya vṛddhiprāptyarthaṁ
navajātaśīsubhiriva prakṛtaṁ vāgdugdham
pipāsyatām|

III yataḥ prabhu rmadhura ētasyāsvādaṁ
yūyaṁ prāptavantaḥ|

IV aparaṁ mānuṣairavajñātasya
kintvīśvarēṇābhirucitasya bahumūlyasya
jīvatprastarasyēva tasya prabhōḥ sannidhim
āgatā

V yūyamapi jīvatprastarā iva nicīyamānā
ātmikamandiraṁ khrīṣṭēna yīsunā
cēsvaratōṣakāṇām ātmikabalīnām dānārthaṁ
pavitro yājakavargō bhavatha|

VI yataḥ śāstrē likhitamāstē, yathā, paśya
pāṣāṇa ēkō 'sti sīyōni sthāpitō mayā|
mukhyakōṇasya yōgyaḥ sa vṛtaścātīva
mūlyavān| yō janō viśvasēt tasmin sa lajjām
na gamiṣyati|

VII viśvāsinām yuṣmākamēva samīpē sa
mūlyavān bhavati kintvaviśvāsinām kṛtē
nicēṭrbhiravajñātaḥ sa pāṣāṇaḥ kōṇasya
bhittimūlaṁ bhūtvā bādḥājanakaḥ pāṣāṇaḥ
skhalanakārakaśca śailō jātaḥ|

VIII tē cāvīśvāsād vākyēna skhalanti skhalanē
ca niyuktāḥ santi|

IX kintu yūyaṁ yēnāndhakāramadhyāt
svakīyāścaryadīptimadhyam āhūtāstasya
guṇān prakāśayitum abhirucitō vaṁśō rājakīyō

yājakavargaḥ pavitrā jātiradhikarttavyaḥ
prajāśca jātāḥ|

X pūrvvaṁ yūyaṁ tasya prajā nābhavata
kintvidānīm īśvarasya prajā ādhvē| pūrvvam
ananukampitā abhavata kintvidānīm
anukampitā ādhvē|

XI hē priyatamaḥ, yūyaṁ pravāsinō
vidēśinaśca lōkā iva manasaḥ prātikūlyēna
yōdhibhyaḥ śārīrikasukhābhilāṣēbhyō
nivarttadhvam ityahaṁ vinayē|

XII dēvapūjakānām madhyē yuṣmākam
ācāra ēvam uttamō bhavatu yathā tē yuṣmān
duṣkarmmakārilōkāniva puna rna nindantaḥ
kṛpādṛṣṭidinē svacaḥsurgōcarīyasatkriyābhya
īśvarasya praśaṁsām kuryyuh|

XIII tatō hētō ryūyaṁ prabhōranurōdhāt
mānavasṛṣṭānām kartṛtvapadānām
vaśībhavata viśēṣatō bhūpālasya yataḥ sa
śrēṣṭhaḥ,

XIV dēśādhyakṣāṅāñca yatastē
duṣkarmmakāriṇām daṇḍadānārthaṁ
satkarmmakāriṇām praśaṁsārthañca tēna
prēritāḥ|

XV itthaṁ nirbbōdhamānuṣāṅām ajñānatvaṁ
yat sadācāribhi ryuṣmābhi rniruttarīkriyatē tad
īśvarasyābhimataṁ|

XVI yūyaṁ svādhīnā ivācarata tathāpi
duṣṭatāyā vēśasvarūpām svādhīnatām
dhārayanta iva nahi kintvīśvarasya dāsā iva|

XVII sarvvān samādriyadhvaṁ bhrātṛvargē
prīyadhvam īśvarād bibhīta bhūpālaṁ sam-
manyadhvaṁ|

XVIII hē dāsāḥ yūyaṁ sampūrṇādarēṇa
prabhūnām vaśyā bhavata kēvalam bhadrāṇām
dayālūnāṅca nahi kintvanṛjūnāmapi|

XIX yatō 'nyāyēna duḥkhabhōgakāla
īśvaracintayā yat klēśasahanam tadēva priyam|

XX pāpam kṛtvā yuṣmākaṁ
capēṭāghātasahanēna kā praśamsā?
kintu sadācāram kṛtvā yuṣmākaṁ yad
duḥkhasahanam tadēvēśvarasya priyam|

XXI tadarthamēva yūyam āhūtā yataḥ
khrīṣṭō'pi yuṣmannimittam duḥkham bhuktvā
yūyam yat tasya padacihnai rvrajēta tadartham
drṣṭāntamēkaṁ darśitavān|

XXII sa kimapi pāpam na kṛtavān tasya vadanē
kāpi chalasya kathā nāsīt|

XXIII ninditō 'pi san sa pratinindām na kṛtavān
duḥkham sahamānō 'pi na bhartsitavān kintu
yathārthavicārayituḥ samīpē svam samarpi-
tavān|

XXIV vyaṁ yat pāpēbhyō nivṛtya
dharmmārtham jīvāmastadartham sa
svaśarīrēṇāsmākaṁ pāpāni kruśa ūdhavān
tasya prahārai ryūyam svasthā abhavata|

XXV yataḥ pūrvvam yūyam bhra-
maṅakārimēṣā ivādhvam kintvadhunā
yuṣmākaṁ ātmanām pālakasyādhyakṣasya
ca samīpam pratyāvarttitāḥ|

III

I hē yōṣitaḥ, yūyamapi nijasvāminām vaśyā
bhavata tathā sati yadi kēcid vākyē viśvāsinō na
santi tarhi

II tē vināvākyaṃ yōṣitām
ācārēṅārthatastēṣāṃ pratyakṣēṅa yuṣmākaṃ
sabhayasatītvācārēṅākraṣṭuṃ śakṣyantē|

III aparaṃ kēsaracanayā svarṅālāṅkāradhāraṅōna
paricchadaparidhānēna vā yuṣmākaṃ
vāhyabhūṣā na bhavatu,

IV kintviśvarasya sākṣād bahumūlyakṣamāsāntibhāvākṣaya
yuktō gupta āntarikamānava ēva|

V yataḥ pūrvvakālē yāḥ pavitrastriya īsvarē
pratyāsāmakurvvan tā api tādrṣīmēva bhūṣāṃ
dhārayantyō nijasvāmināṃ vaśyā abhavan|

VI tathaiva sārā ibrahīmō vaśyā satī taṃ pa-
timākhyātavatī yūyañca yadi sadācāriṅyō bha-
vatha vyākulatayā ca bhītā na bhavatha tarhi
tasyāḥ kanyā ādhvē|

VII hē puruṣāḥ, yūyaṃ jñānatō durbbal-
atarabhājanairiva yōṣidbhiḥ sahavāsaṃ kuruta,
ēkasya jīvanavarasya sahabhāginibhyatābhyāḥ
samādarāṃ vitarata ca na cēd yuṣmākaṃ
prārthanānāṃ bādḥā janīṣyatē|

VIII viśēṣatō yūyaṃ sarvva ēkamanasaḥ
paraduḥkhai rduḥkhitā bhrātṛpramiṅaḥ
kṛpāvantaḥ prītibhāvāśca bhavata|

IX aniṣṭasya pariśōdhēnāniṣṭaṃ nindāyā vā
pariśōdhēna nindāṃ na kurvanta āśīṣāṃ datta
yatō yūyam āśiradhikāriṅō bhavitumāhūtā iti
jānītha|

X aparañca, jīvanē prīyamāṅō yaḥ sudināni
didṛkṣatē| pāpāt jihvāṃ mṛṣāvākyāt svādharau
sa nivarttayēt|

XI sa tyajēd duṣṭatāmārgam satkriyāñca samācarēt| mṛgayāṇaśca śāntim sa nityamēvānudhāvatu|

XII lōcanē paramēśasyōnmilitē dhārmikān prati| prārthanāyaḥ kṛtē tēṣāḥ tacchrōtrē sugamē sadā| krōdhāśyañca parēśasya kadācāriṣu varttatē|

XIII aparaṁ yadi yūyam uttamasyānugāminō bhavatha tarhi kō yuṣmān hiṁsiṣyatē?

XIV yadi ca dharmmārthaṁ kliśyadhvaṁ tarhi dhanyā bhaviṣyatha| tēṣām āśaṅkayā yūyam na bibhīta na viṅkta vā|

XV manōbhiḥ kintu manyadhvaṁ pavitraṁ prabhumiśvaram| aparañca yuṣmākam āntarikapratyāśāyāstattvaṁ yaḥ kaścit pṛcchati tasmai śāntibhītibhyām uttaram dātum sadā susajjā bhavata|

XVI yē ca khriṣṭadharmmē yuṣmākam sadācāram dūṣayanti tē duṣkarmmakāriṇāmiva yuṣmākam apavādēna yat lajjitā bhavēyustadartam yuṣmākam uttamaḥ saṁvēdō bhavatu|

XVII īśvarasyābhimatād yadi yuṣmābhiḥ klēśaḥ sōdhavyastarhi sadācāribhiḥ klēśasahanam varam na ca kadācāribhiḥ|

XVIII yasmād īśvarasya sannidhim asmān ānētum adhārmikāṇām vinimayēna dhārmikaḥ khriṣṭō 'pyēkakṛtvaḥ pāpānām daṇḍam bhuktavān, sa ca śarīrasambandhē mārītaḥ kintvātmanaḥ sambandhē puna rjīvitō 'bhavat|

XIX tatsambandhē ca sa yātrām vidhāya
kārābaddhānām ātmanām samīpē vākyam
ghōṣitavān|

XX purā nōhasya samayē yāvat pōtō
niramīyata tāvad īśvarasya dīrghasahiṣṇutā
yadā vyalambata tadā tē'nājñāgrāhiṇō'bhavan|
tēna pōtōnālpē'rthād aṣṭāvēva prāṇinastōyam
uttīrṇāḥ|

XXI tannidarśanañcāvagāhanam (arthataḥ
śārīrikamalinatāyā yastyāgaḥ sa nahi
kintvīśvarāyōttamasamvēdasya yā pratajñā
saiva) yīśukhrīṣṭasya punarutthānēdānīm
asmān uttārayati,

XXII yataḥ sa svargaṁ gatvēśvarasya dakṣiṇē
vidyatē svargīyadūtāḥ śāsakā balāni ca tasya
vaśībhūtā abhavan|

IV

I asmākaṁ vinimayēna khriṣṭaḥ
śārīrasambandhē daṇḍam bhuktavān atō hētōḥ
śārīrasambandhē yō daṇḍam bhuktavān sa
pāpāt mukta

II itibhāvēna yūyamapi susajjibhūya
dēhavāsasyāvaśiṣṭam samayaṁ pun-
armānavānām icchāsādhanārtham nahi
kintvīśvarasyēcchāsādhanārtham yāpayata|

III āyusō yaḥ samayō vyatītastasmin
yuṣmābhi ryad dēvapūjakānām icchāsādhanam
kāmakutsitābhilāṣamadyapānaraṅgarasamattatāghṛṇārha
tēna bāhulyam|

IV yūyam taiḥ saha tasmin sarvvanāśapaṅkē
majjituṁ na dhāvatha, ityanēnāścaryyam
vijñāya tē yuṣmān nindanti|

V kintu yō jīvatām mṛtānāñca vicāraṃ kartum udyatō'sti tasmai tairuttaraṃ dāyīṣyatē|

VI yatō hētō ryē mṛtāstēṣām yat mānavōddēśyaḥ śārīrikavicāraḥ kintvīśvarōddēśyam ātmikajīvanaṃ bhavat tadarthaṃ tēṣāmapi sannidhau susamācāraḥ prakāśitō'bhavat|

VII sarvvēṣām antimakāla upasthitastasmād yūyaṃ subuddhayaḥ prārthanārthaṃ jāgrataśca bhavata |

VIII viśēṣataḥ parasparaṃ gāḍhaṃ prēma kuruta, yataḥ, pāpānāmapi bāhulyaṃ prēmnaivācchādayīṣyatē|

IX kātarōktiṃ vinā parasparam ātithyaṃ kṛruta |

X yēna yō varō labdhastēnaiva sa param upakarōṭṭ, itthaṃ yūyam īśvarasya bahuvidhaprasādasyōttamā bhāṇḍāgārādhipā bhavata |

XI yō vākyam kathayati sa īśvarasya vākyamiva kathayatu yaśca param upakarōti sa īśvaradattasāmarthyādivōpakarōtu| sarvvaviṣayē yīśukhrīṣṭēnēśvarasya gauravaṃ prakāśyatām tasyaiva gauravaṃ parākramaśca sarvvadā bhūyāt| āmēna|

XII hē priyatamāḥ, yuṣmākaṃ parīkṣārthaṃ yastāpō yuṣmāsu varttatē tam asambhavaḥghaṭitaṃ matvā nāścaryyaṃ jānīta,

XIII kintu khrīṣṭēna klēśānām sahabhāgitvād ānandata tēna tasya pratāpaprakāśē'pyānanandēna praphullā bhaviṣyatha|

XIV yadi khrīṣṭasya nāmahētunā
 yuṣmākaṁ nindā bhavati tarhi yūyaṁ
 dhanyā yatō gauravadāyaka īśvarasyātmā
 yuṣmāsvadhitiṣṭhati tēṣāṁ madhyē sa nindyatē
 kintu yuṣmanmadhyē praśaṁsyatē|

XV kintu yuṣmākaṁ kō'pi hantā vā cairō
 vā duṣkarmmakṛd vā parādhikāracarccaka iva
 daṇḍaṁ na bhukṭāṁ|

XVI yadi ca khrīṣṭīyāna iva daṇḍaṁ bhukṭē
 tarhi sa na lajjamānastatkāraṇād īśvaraṁ
 praśaṁsatu|

XVII yatō vicārasyārambhasamayē īśvarasya
 mandirē yujyatē yadi cāsmatsvārabhatē
 tarhiśvariyaśusaṁvādāgrāhiṇāṁ śēṣadaśā kā
 bhaviṣyati?

XVIII dhārmmikēnāpi cēt trāṇam atikṛcchrēṇa
 gamyatē| tarhyadhārmmikapāpibhyāṁ āśrayaḥ
 kutra lapsyatē|

XIX ata īśvarēcchātō yē duḥkhaṁ bhuñjatē
 tē sadācārēṇa svātmānō viśvāsyasraṣṭurīśvasya
 karābhyāṁ nidadhatāṁ|

V

I khrīṣṭasya klēsānāṁ sākṣī
 prakāśīyamāṇasya pratāpasyāṁśī
 prācīnaścāhaṁ yuṣmākaṁ prācīnān vinīyēdaṁ
 vadāmi|

II yuṣmākaṁ madhyavarttī ya īśvarasya
 mēṣavṛndō yūyaṁ taṁ pālayata tasya vikṣaṇaṁ
 kuruta ca, āvaśyakatvēna nahi kintu svēcchātō
 na va kulōbhēna kintvicchukamanasā|

III aparam aṁśānāṁ adhikāriṇa iva na prabha-
 vata kintu vṛndasya dṛṣṭāntasvarūpā bhavata |

IV tēna pradhānapālaka upasthitē yūyam
amlānaṃ gauravakirīṭaṃ lapsyadhvē|

V hē yuvānaḥ, yūyamapi prācīnalōkānāṃ
vaśyā bhavata sarvvē ca sarvvēśāṃ
vaśībhūya namratābharaṇēna bhūṣitā
bhavata, yataḥ, ātmābhīmānilōkānāṃ vipakṣō
bhavatiśvaraḥ| kintu tēnaiva namrēbhyaḥ
prasādād diyatē varaḥ|

VI atō yūyam īśvarasya balavatkarasyādhō
namrībhūya tiṣṭhata tēna sa ucitasamayē
yuṣmān uccīkariṣyati|

VII yūyaṃ sarvvacintāṃ tasmin nikṣipata
yataḥ sa yuṣmān prati cintayati|

VIII yūyaṃ prabuddhā jāgrataśca tiṣṭhata yatō
yuṣmākaṃ prativādī yaḥ śayatānaḥ sa garj-
janakārī simha iva paryyaṭan kaṃ grasiṣyāmīti
mṛgayatē,

IX atō viśvāsē susthirāstiṣṭhantastēna
sārdham yudhyata, yuṣmākaṃ jagan-
nivāsibhrātṛṣvapi tādrśāḥ klēśā varttanta iti
jānīta|

X kṣaṇikaduḥkhabhōgāt param
asmabhyaṃ khrīṣṭēna yīśunā
svakīyānantagauravadānārthaṃ yō'smān
āhūtavān sa sarvvānugrāhīśvaraḥ svayaṃ
yuṣmān siddhān sthirān sabalān niścalāmśca
karōtu|

XI tasya gauravaṃ parākramaścānantakālaṃ
yāvad bhūyāt| āmēn|

XII yaḥ silvānō (manyē) yuṣmākaṃ viśvāsyo
bhrātā bhavati tadvārāhaṃ saṃkṣēpēna
likhitvā yuṣmān vinītavān yūyañca yasmin

adhitiṣṭhatha sa ēvēśvarasya satyō 'nugraha iti
pramāṇam dattavān|

XIII yuṣmābhiḥ sahābhirucitā yā samiti rbābili
vidyatē sā mama putrō mārkaśca yuṣmān na-
maskāraṁ vēdayati|

XIV yūyaṁ prēmacumbanēna parasparaṁ
namaskuruta| yīśukhrīṣṭāśritānām yuṣmākaṁ
sarvvēṣāṁ śānti rbhūyāt| āmēn|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 11 Nov 2022 from source files dated 29 Jan 2022

e980a224-a0df-57fa-9b69-0c32db75f5fc